

# شہنشاہ اورنگ زیب عالمگیر کے لکھے ہوئے قرآن کریم

از جناب ڈاکٹر محمد عبدالغنی جنتانی ڈی۔ ایل۔ ٹی (پیرس)

جامعہ ملیہ اسلامیہ دہلی کی سلور جوبلی (۱۵-۱۸ نومبر ۱۹۶۶ء) کی نمائش میں راقم کو بھی حصہ لینے کا اتفاق ہوا۔ اس اہم نمائش کی خوبیاں ماہرینِ تعلیم یا معلم ابتدائی و ثانوی تعلیم اور ان کے علاوہ ماہرینِ فنونِ لطیفہ اسلام کے لئے بیشتر ہیں جن پر الگ مضمون درکار ہے مگر فی الحال مجھے یہاں ایک عام غلط فہمی کا ازالہ مقصود ہے کیونکہ اس غلط فہمی کی بنا پر نادائق حضرات ہی نہیں بلکہ بعض پڑھے لکھے لوگوں سے بھی اکثر سننے میں آتا ہے کہ انھوں نے اورنگ زیب عالمگیر کا لکھا ہوا قرآن کریم رکھا ہے یا ان کے کتب خانہ میں ہے جو بالکل بے بنیاد دعوے ہیں۔

اس نمائش میں ہمارے ایک بزرگ خان بہادر نے قرآن کریم کے دو قلمی نسخے پیش کئے ایک کے ساتھ قرآن کریم قلمی یا قوت مستحسی سلور دوسرے کے ساتھ قرآن کریم شاہنشاہ اورنگ زیب عالمگیر عبارتیں لکھ کر آئینہ دار الماری میں رکھا ہوا تھا۔ اولیٰ الذکر پر تو پھر کبھی عرض کرونگا مگر فی الحال مؤخر الذکر پر عوام کی غلط فہمی کو دور کرنے کے لئے کچھ عرض کرتا ہوں۔

مجھے یہ دیکھ کر تعجب ہوا کہ ایک پڑھا لکھا آدمی جو تاریخ دانی کے لئے بھی مشہور ہے اس طرح کے ادعا کی کیسے جرأت کر سکتا ہے اس لئے ضروری معلوم ہوا کہ اورنگ زیب عالمگیر کی ذاتی تاریخ عہد کی روشنی میں اس ضمن میں چند الفاظ لکھے جائیں۔ بیان کیا جاتا ہے کہ اس نسخہ قرآن کریم کے آخر میں کچھ عبارت عربی میں اورنگ زیب کی اپنی لکھی ہوئی اس کی طرف منسوب کی جاتی ہے

اور وہ صرف ونحو کے اعتبار سے غلط ہے اس کا جواب یہ دیا جاتا ہے کہ ممکن ہے اس نے غلط عبارت تحریر کی ہو اور یہ قرآن ضرور اسی کا ہے، یہ امر بے حد تعجب و حیرت کا باعث ہے۔ اورنگ زیب عالمگیر کے متعلق یہ امر بظہیر کسی تاریخی ثبوت بہم پہنچانے کے مسلم ہے کہ وہ سب سلاطین مغلیہ میں زیادہ عالم فاضل تھا تاہم اس کے عہد کی تاریخ "عالمگیر نامہ" یا "ماثر عالمگیری" کی طرف رجوع کرنا چاہئے چنانچہ محمد کاظم مولف عالمگیر نامہ رقمطراز ہے:-

"از کمالات کسبہ آنحضرت کہ زینت بخش حالات قدسیہ و مبییہ گشتہ تتبع علوم دینیہ از حدیث و تغیر عربیہ و فقہ شریف حنفیہ است۔ و بیاری از کتب طریقت و سلوک و اخلاق چون اجیاء العلوم و کیمیائے سعادت و دیگر تصانیف عرفا و اکابر و رسائل و ملفوظات علماء باطن و ظاہر مطالعہ ہمایوں رسیدہ حل مضللات و کشف اسرار آل فرمودہ اند۔ و بالفعل نیز بعد قلع از نظم ہام سلطنت دسوری و تہذیب مراسم دین پروردی و عدالت گسری بایں شرافت اشغال پیوستگی دارند"

اس کا مفہوم یہ ہے کہ آپ کے ذاتی کسی کمالات میں علوم دین از حدیث و تفسیر عربیہ و فقہ شریف حنفیہ تھے اور بہت سی کتب اخلاق پر مثلاً اجیاء العلوم و کیمیائے سعادت وغیرہ کا مطالعہ امور سلطنت سے فارغ ہو کر کرتے تھے ان میں دیگر تصانیف اکابر علماء باطن و ظاہر از قسم رسائل ملفوظات بھی شامل تھے۔

اسی طرح آگے چل کر یہی محمد کاظم حفظ قرآن کریم کے ضمن میں رقمطراز ہے:-

"توفیق حفظ تمام کلام مجید ربانیست . . . . . و فہم اسرار و نکات آن بربودہ حافظ افروز کہ لوح محفوظ اسرار نبوی است مرقم گشت چنانچہ تاریخ شروع آں حفظ شریف را

۱۰ عالمگیر نامہ مطبوعہ کلکتہ ۱۸۶۳ء ص ۱۰۹۱۔

حرف کریمہ "سنقرنگ فلائسی" بحباب جل پرده از رخ می کشاید و تاریخ تماش  
از اعداد "لوح محفوظ" جلوہ ظہوری نماید۔

یعنی بقول مورخ آپ کو امور سلطنت سے اول اول وقت کم ملا جس کی وجہ سے کلام پاک  
کو سلطنت سنبھالنے سے پیشتر حفظ نہیں کر کے چنانچہ بعد جلوس برادرنگ سلطنت حفظ قرآن کریم  
کی طرف توجہ کر کے تھوڑے سے عرصہ میں حفظ کیا اور قرآن کریم کے الفاظ "سنقرنگ فلائسی"  
سے شروع کرنے کی تاریخ نکلتی ہے جو قریب ۱۰۰۰ء کے مطابق ہیں اور اسی طرح تاریخ اختتام بحباب  
جل قرآن کے الفاظ "لوح محفوظ" سے نکلتی ہے جو ۱۰۰۰ء کے مطابق ہے۔ اس سے باسانی اندازہ  
ہو سکتا ہے کہ اورنگ زیب کو کس قدر علوم دین اور قرآن کریم سے شغف تھا اس سے اس کی عربی  
دانی کا بھی تصور ہو جاتا ہے جو نہایت اعلیٰ معیار پر مبنی پھر کیسے ہو سکتا ہے کہ وہ غلط عربی عبارت تحریر  
کرے جو بالکل بے بنیاد بہتان ہے۔

اس کے بعد ہم جب اورنگ زیب عالمگیر کے حسن تحریر خط کی طرف توجہ کرتے ہیں تو معلوم  
ہوتا ہے کہ اتادان اقلیم سبع اس تک رسائی نہیں کر سکتے تھے آپ کا خط نسخ یا قوت (متعصمی) اور  
(عبدالشہ) صیرفی کے خط نسخ کا مقابلہ کرتا تھا وہ پختگی، خوبصورتی اور منانت و کمال کے اعتبار سے  
اپنا ایک خاص مقام رکھتا تھا۔ مشہور ہے کہ فرکان مجید کی کتابت اورنگ زیب عالمگیر کا ایک نہایت  
محبوب مشغلہ تھا۔ اور اس کی یہ عادت اس قدر مشہور ہوئی کہ عام طور پر بیان کئے جانے لگا کہ اورنگ زیب  
قرآن لکھ کر روزی کھاتا تھا اور مکہ مکرمہ ارسال کرتا تھا جس سے اس کے صاحب ریاضت ہونے کا  
ثبوت ملتا ہے۔ اس ضمن میں مورخین کے اصل الفاظ ملاحظہ ہوں :-

در ایام ہیبت انجام بادشاہ نزاری مصحف مجید بخط مبارک صورت تمام وادہ آں را

۱۰۹۳-۱۰۹۲-۱۰۹۱ء و ماثر عالمگیری (اردو ترجمہ) ص ۳۸۹-۳۸۸

بادگیر شرافت تعف و رعائب و مبلغی خطیر برسم نند و آئین نیاز بیکہ معظمہ و کعبہ شرف

زاد اللہ قدرًا و جلالة فرستادند

بعد جلوس برسر ریسلنت تھوڑے عرصہ میں اور قرآن کریم تحریر کئے۔

”وراندک وقتے بدستیاری تا بدوددگاری بخت سعید جلدے دیگر از مصحف مجید

باتمام رسانیدہ . . . . .

”قرآن مجید بخط اقدسی کہ مبلغ ہفت ہزار روپیہ و جدول و جلد آں صرف شدہ

بمدینہ منورہ مرسل شدہ“

یعنی عالمگیر نے قبل سلطنت قرآن مجید کا ایک نسخہ لکھ کر مکہ معظمہ ارسال کیا اور تخت نشینی کے بعد قرآن لکھے، ان کو مدینہ منورہ ارسال کیا۔ مبلغ سات ہزار روپیہ ان کی جلد بندی اور جدول کی زیب زینت میں صرف فرما کر مدینہ منورہ حرم نبوی صلعم کے اندر بطور نذر رکھا دیئے۔ . . . . ان معاصر مومنین کی تحریروں سے اور نگ زیب عالمگیر کے حسن مذاق خطاطی اور پھراس پر زور کثیر خرچ کر کے اس کو مزین کرنا اس بات کی بھی تردید کرتا ہے جیسا کہ عام طور پر تصور کیا جاتا ہے کہ وہ فنون لطیفہ کے صحیح مذاق و عاری تھا بلکہ اس کی عام دلغری کا اس کو پورا احساس تھا۔

اس کے بعد سوال پیدا ہوتا ہے کہ پھر کیوں پڑھے لکھے لوگ اور نگ زیب عالمگیر کے لکھے ہوئے قرآن کریم کہہ کر دوسروں کو مخاطب میں ڈالتے ہیں جبکہ اس کے لکھے ہوئے قرآن کریم کے نسخے مکہ مکرمہ اور مدینہ منورہ کے لوگوں کے تلاوت کے لئے وہاں پہنچ چکے ہیں اور وہاں بھیجے ہوئے مطابقت و مذہب نسخوں کے کبھی پھر ہندوستان واپس آنے کی شہادت تک بھی نہیں ملتی۔

اب یہ ہے قرآن کریم کے وہ نسخے جو کج مختلف لوگوں کے پاس یا بعض کتب خانوں میں موجود ہیں اور نگ زیب عالمگیر کی طرف منسوب کئے جاتے ہیں تو متذکرہ بالا بیان کی روشنی میں تاریخی حقیقت

وہ صحیح ہونے کا دعویٰ نہیں کر سکتے ہاں یہ ممکن ہے کہ ان دو تین قرآنِ کریم کے نسخوں کے علاوہ جو مکہ و مدینہ ارسال کئے گئے تھے عالمگیری نے کچھ اور قرآن بھی لکھے ہیں اور وہ لوگوں کے پاس ہوں اور ان پر آج دستخط وغیرہ بھی ملتے ہیں اس دعوے کی تردید میں ہم اورنگ زیب عالمگیر کا اپنا ایک رقعہ پیش کرتے ہیں جو نام شہزادہ ہے اور آخر ایام کا ہی معلوم ہوتا ہے، اس واقعہ سے بالوضاحت یہ معلوم ہوتا ہے کہ عالمگیری نے ایک دو قرآنِ کریم صرف رضائے الہی حاصل کرنے کیلئے لکھے تھے اور اسی وجہ سے اس نے ان پر تاریخِ کتابت اور اپنا نام تک نہیں لکھا تھا رقعہ کی اصل عبارت ملاحظہ ہو۔

..... چہ بنو سیم وجہ بگوئم خجالت و انفعال این نام بہذناے گفتہ تا نوشتن

اسم برسم آں برسم اولی و انسب۔ من یک دو مصحف کہ نوشتہ ام نام نوشتہ ام تاریخ ہم نوشتن در کار نیست۔ اگر برائے او سمانہ نوشتہ اند علم او حسی دینی ...

اورنگ زیب عالمگیر کا یہ رقعہ رقیعات عالمگیری کے اس نسخہ میں درج ہے جو میری ملکیت

میں ہے اور جس پر "کلمات طیبات" لکھا ہوا ہے۔ اس نسخہ کی تقطیع چھوٹی ہے اور اس رقعہ کا نمبر

۱۴۳ سرخ سیاہی سے لکھا ہوا ہے۔ ممکن ہے یہ رقعہ رقیعات عالمگیری کے دوسرے مجموعوں میں بھی مل جائے

اب اس متذکرہ بالا بیان کے بعد جس کو معاصر مورخین کی تحریروں کے علاوہ اورنگ زیب

عالمگیر کی اپنی ذاتی تحریر سے واضح کر دیا گیا ہے یہ ثابت ہو جاتا ہے کہ عالمگیری نے قرآنِ کریم ضرور

لکھے لیکن ان کو مکہ مکرمہ و مدینہ منورہ ارسال کر دیا گیا اور ان پر نام و تاریخ نہیں لکھے گئے۔ امید ہے

اب لوگ اس کی طرف کسی قرآن کے نسخہ کو منسوب کرنے سے اعراض کریں گے۔

یہ نہ بھولنا چاہئے کہ اورنگ زیب کی علمی فضیلت اور عربی و فارسی میں اس کی

بہارت کا اعتراف ہندو مورخین تک نے کیا ہے۔ چنانچہ عہدِ عالمگیری کے نامور مورخ سر جادوناث

سرکار لکھتے ہیں۔

اورنگ زیب عربی اور فارسی ایک فاضل و محقق کی طرح ہونا اور لکھتا تھا۔

(History of Aurangzib Based on Original Sources. ۲۶)

پس ارباب نظر خود انصاف کریں کہ قرآن مجید کے کسی نسخہ کو عالمگیری کے ہاتھ کا لکھا ہوا اقرار دینا۔ حالانکہ ختم قرآن پر جو عربی عبارت عالمگیری کی طرف منسوب کی جاتی ہے اور جس کو اس دعوے کے ثبوت میں پیش کیا جاتا ہے کہ یہ نسخہ خود بلو شاہ کے ہاتھ کا لکھا ہوا ہے۔ عربی نحو و صرف کے قواعد کی رو سے غلط ہے۔ کیونکہ قرین انصاف اور لائق قبول ہو سکتا ہے۔

## فیض الباری

(مطبوعہ مصر)

فیض الباری نہ صرف ہندوستان بلکہ دنیائے اسلام کی مشہور ترین اور ماہ نامہ ناز کتاب ہے، شیخ الاسلام حضرت علامہ سید محمد انور شاہ صاحب قدس سرہ جو اس صدی کے سب سے بڑے محدث سمجھے گئے ہیں فیض الباری آپ کی سب سے زیادہ مستند و عظیم الشان علمی یادگار ہے۔ جسے چار ضخیم جلدوں میں دل آویزی و دل کشی کی تمام خصوصیتوں کے ساتھ مصر میں بڑے اہتمام سے طبع کرایا گیا ہے فیض الباری کی حیثیت :- امام مرحوم کے درس بخاری شریف کے امانے کی پوجن کو آپ کے تلمیذ خاص مولانا محمد بدر عالم صاحب رفیق ندوۃ المصنفین دہلی نے بڑی قابلیت و بیہ ریزی اور جانکاہی سے مرتب فرمایا ہے حضرت شاہ صاحب کی تقریروں کے علاوہ فاضل مولف نے جگہ جگہ تشریحی نوٹوں کا اضافہ کیا جو جس کتاب کی افادہ حیثیت کہیں کہیں پہنچ گئی ہے۔ مکمل چار جلدوں کی قیمت سولہ روپے

مکتبہ برہان دہلی قروں باغ